

RESİDİVLƏŞ MİŞ DAKRİOSİSTİTLƏRİN MÜALİCƏSİNDE TRANSKANALİKULYAR DİOD LAZER DAKRİOSİSTORİNOSTOMİYANIN TƏTBİQİ.

Akademik Zərifə Əliyeva adına Milli Oftalmalogiya Mərkəzi, Bakı ş., Azərbaycan

Açar sözlər: residivləşmiş dakriosistitlər; transkanalikulyar diod lazer dakriosistorinostomiya

Gözyaşı aparıcı yolların xəstəlikləri göz xəstəliklərinin təxminən 6-25%-ni, vertikal hissənin iltihabi xəstəlikləri isə 2-7,6%-ni təşkil edir [1,2]. Gözyaşı aparıcı yolların vertikal hissəsinin keçiriciliyinin pozulmasında dakriosistorinostomiya (DSR) corrahi əməliyyatı hal-hazırda əsas müalicə metodu hesab olunur. DSR əməliyyatının davamlı uzaq nəticələrini əməliyyatdan 3-6 ay sonra qiymətləndirmək olar [3,4]. Bu əməliyyatdan sonra residivlərin meydana çıxmama tezliyi xarici DSR-də 9-23% (1,5), endonazal DSR-də 2-16% [6,7], transkanalikulyar lazer DSR-də 17,6-20% [1] təşkil edir.

DSR əməliyyatından sonra baş verən residivlərin əsas səbəbi kimi yeni yaradılmış dakriostom nahiyyəsində qranulyasion birləşdirici toxumanın inkişafı nəticəsində çapılıq membranın formalaşması göstəriləmkədədir [1,6,5]. Optimal ölçülərdə və lokalizasiyada formalaşdırılmayan dakriostomların sümük hissəsinin daralması və bitişməsinə də rast gəlinməkdədir [8,5]. Gözyaşı kisəsinin aşağı hissəsində „cibin“, saxlanılması ilə yaradılan dakriostomlardan sonra da residivlər rast gəlinir [6]. Bəzi oftalmoloq-cərrahlar rinopatologiyanın mənfi təsirini də residivlərin səbəbləri arasında göstərir [1]. Birincili xarici DSR-ən sonra əməliyyat sahəsində çapılıq toxumanın formalaşması təkrar xarici DSR əməliyyatının icrasını travmatik və texniki baxımdan çətinləşdirir.

Son dövrlərdə mikroendoskopik və lazer texnologiyalarının tətbiqi təkrar DSR əməliyyatının daha təhlükəsiz və az travmatik icrasına imkan yaratmışdır [9,10].

Məqsəd. Residivləşmiş dakriosistitlərin müalicəsində transkanalikulyar diod lazer DSR-in effektivliyinin öyrənilməsi.

Material və metodlar. 2012-ci il ərzində Ak. Z. Əliyeva ad. Milli Oftalmologiya Mərkəzinin Masallı regional şöbəsində residivləşmiş dakriosistitlə olan 8 qadın xəstədə transkanalikulyar diod lazer DSR metodu ilə təkrar cərrahi əməliyyat aparılmışdır. Xəstələrin yaş həddi 28-67 yaşlar arası olmuşdur. 3 xəstədə transkanalikulyar lazer DSR-dən sonra, 5 xəstədə isə xarici DSR-dən sonra residiv baş vermişdir. İlk əməliyyatdan keçən dövr 4 ay ilə 15 il arasında dəyişir. Bütün xəstələrə ümumi oftalmoloji müayinə ilə yanaşı M.Y. Sultanova metodu ilə „kanalcıq“, sinığı, yaşparıcı yolların yuyulması və zondlanması, endonazal kontrol altında dakriostom nahiyyəsinin transkanalikulyar işıqlandırılması, endoskopik rinoskopiya müayinələri aparılmışdır. Əməliyyatlar “Fieger Endoptiks” firmasının videoendoskopik kompleksi və “Optotek” firmasının “LaciMax 25” transkanalikulyar lazer DCR cihazından istifadə olunaraq aparılmışdır. Bütün əməliyyatlar yerli anesteziya altında icra olunmuşdur.

Əməliyyatın gedisi. 2%-li Lidokain və 1/1000 nisbətində Adrenalin məhlulu ilə burunun selikli qışasının və gözyaşı kisəsi nahiyyəsində yerli toxumaların infiltrasiyon anesteziyasından sonra, hər iki yaş nöqtəsi konik zondla genişləndirilir. Bouman zondları ilə gözyaşı kanalçığı genişləndirilərək viskoelastiklə doldurulur. Lazer ucluq kanalçıdan keçirilərək dakriostom nahiyyəsinə doğru yönəldilir. Lazer işığı burunun selikli qışası tərəfdən dakriostom nahiyyəsində endoskopik kamerası vasitəsilə müşahidə olunur. 8-10 watt gücündə, 980 nm dalğası uzunluqlu diod lazer enerjisi fasıləli rejimdə istifadə olunaraq membranoz obstruksiya zonası təmizlənir və osteotomiya nahiyyəsi dairəvi və ya oval formada, 10 mm diametrinə qədər genişləndirilir. Dakriostom nahiyyəsinə 5 dəq. müddətinə 0.4 mq/ml konsentrasiyada Mitomisin-C məhlulu aplikasiya olunur. Əməliyyat bikanalikulyar silikon stend implantasiyası ilə yekunlaşdırılır (şəkil 1).

Nəticə və müzakirələr. Dakriostom nahiyyəsinin transkanalikulyar işıqlandırılması və endoskopik rinoskopiya zamanı 4 xəstədə membranoz obstruksiya ilə yanaşı dakriostom nahiyyəsi ilə orta burun balıqqulağı arasında sinexiya (şəkil 2), 3 xəstədə isə dakriostomun sümük hissəsinin qeyri-adekvat ölçü və lokalizasiyada olduğu müəyyən olundu. Əməliyyat zamanı sinexiyalar konxatomla kəsilərək aradan qaldırıldı, 3 xəstədə isə 2.0mm-lik "Kerrison punch" istifadə olunaraq dakriostomun sümük hissəsi genişləndirildi. Bütün xəstələrdə optimal ölçüdə dakriostom formalaşdırılaraq yaşparıcı yollarının keçiriciliyinin bərpə olunmasına nail olunmuşdur. Silikon stend 3-5 ay müddətində saxlanılmışdır. Xəstələrin əməliyyatdan sonrakı müşahidə müddəti 4-9 ay arası olmuşdur.

Əməliyyatdan sonra 1 xəstədə silikon stend çıxarıldıqdan sonra, passiv keçiricilik saxlanılsa da, yaşaxma və irinli ifrazatın axması kimi şikayətləri davam etmişdir. Digər 7 xəstədə isə əməliyyatdan sonrakı müşahidə müddətində yaşaparıçı yolların bərpə olunmuş aktiv keçiriciliyinin saxlanıldığı müşahidə olundu. Əməliyyat zamanı 4 xəstədə burunun selikli qışasından zəif qanaxma olmuş, qisamüddətli tamponadadan sonra əməliyyat davam etdirilmişdir. Əməliyyat müddəti orta hesabla 15-40 dəq. olmuşdur. Yuxarıda göstərildiyi kimi 3 xəstədə transkanalikulyar lazer DSR-dən az sonra (5,6 və 8ay), 5 xəstədə isə xarici DSR-dən (2-15 il sonra) residiv baş vermişdir. Buradan belə bir nəticəyə gəlmək olar ki, transkanalikulyar lazer DSR-dən az bir müddət sonra (5-8 ay) sonra, xarici DSR-dən isə daha uzun müddət sonra (2-15 il sonra) residivlər olur. Xarici DSR-dən sonra baş verən residivlərin aradan götürülməsi zamanı fəsadlar (membranoz obstruksiya, dakriostom nahiyyəsi ilə orta burun baliqqulağı arasında sinexiya, burunun selikli qışasından qanaxma, dakriostomun sümük hissəsinin qeyri-adekvat ölçü və lokalizasiyada olması və s.) lazer DSR-dən sonrakı residivlərə nisbətən daha çox və ağır olur.



Şəkil 1. (izah mətnində)



Şəkil 2. (izah mətnində)

Yekun. Transkanalikulyar diod lazer DSR əməliyyatının sadə və tez olması, dəri kəsiyinin olmaması, qanaxmanın minimal olması, az travmatik olması, reabilitasiya müddətinin qısa olması kimi üstünlükləri, bu əməliyyatın residivləşmiş dakriosistilərin müalicəsində xarici DSR-yə alternativ olaraq tətbiq etməyə imkan verir.

Mikroendoskopik texnikanın tətbiqi əməliyyatdan önce dakriostomun vəziyyətinin qiymətləndirilməsini və əməliyyat taktikasının müəyyən olunmasını asanlaşdırır.

ƏDƏBİYYAT

1. Азнабаев М.Т., Азнабаев Б.М., Фаттахов Б.Т., Клявлин Р.Р. Лазерная дакриоцисториностомия. Уфа, 2005, с.113-116.
2. Джарулла-заде Ч. Д. Силиконовые материалы в реконструктивной хирургии переднего отдела глаза и его слезного аппарата: Автореф. дис.... докт. мед. наук. М., 1989, 32 с.
3. Абдурахманов Г.А., Белоглазов В.Г. Эндоназальный подход с использованием микроэндоскопической техники в хирургическом лечении непроходимости слезоотводящих путей / Сб. научн. Статей: Современные методы диагностики и лечения заболеваний слезных органов, М., 2005, с.9-12.
4. Султанов М.Ю. О сроках окончательного формирования риностомы // Офтальмол. журнал, 1981, №2, с.109-111.
5. Черкунов Б.Ф. Болезни слезных органов. Самара, 2001, с.252-259.
6. Белоглазов В.Г. Альтернативные варианты восстановления проходимости слезоотводящих путей // Вестн. офтальмологии, 2006, №1, с.8-12.
7. Красножен В.Н. Хирургия патологии слезоотводящих путей: Пособие для врачей Казань, 2005, 40 с.
8. Бржеский В.В., Астахов Ю.С., Кузнецова Н.Ю. Заболевания слезного аппарата: Пособие для практикующих врачей, С-Пб, 2009, с.87-88.
9. Ободов В.А. Рецидивирующие дакриоциститы – эндоскопические технологии лечения // Практическая медицина. 2011, №3(51), с.22-25.
10. Lee T.S., Shin H.H., Hwang S.J. et al. The results of revisional surgery for the failed endonasal DCR // J. Korean Ophthalmol. Soc., 2007, v.48, p.186-92.

ПРИМЕНЕНИЕ ТРАНСКАНАЛИКУЛЯРНОЙ ДИОД-ЛАЗЕРНОЙ ДАКРИОЦИСТОРИНОТОМИИ В ЛЕЧЕНИИ РЕЦИДИВИРУЮЩИХ ДАКРИОЦИСТИТОВ.

Национальный Центр Офтальмологии имени академика Зарифы Алиевой

Ключевые слова: *рецидивирующий дакриоцистит, трансканаликулярная диод-лазерная дакриоцисторинотомия (ДЦР)*

РЕЗЮМЕ

Цель. Изучение эффективности трансканаликулярной диод-лазерной ДЦР в лечении рецидивирующих дакриоциститов.

Материалы и методы. У 8 пациентов женского пола с рецидивирующим дакриоциститом проводилась повторная хирургическая операция методом трансканаликулярной диод-лазерной дакриоцисторинотомии. Всем пациенткам в области дакриостомы проводилась 5-ти минутная аппликация раствором Митомицина 0,4мг/мл и устанавливался силиконовый стент. Полное восстановление проходимости наблюдалось у 7 пациенток, у 1 пациентки после удаления стента сохранялась пассивная проходимость, слезотечение продолжалось.

Выводы. Простая и быстрая техника исполнения трансканаликулярной диод-лазерной ДЦР, отсутствие кожных надрезов, минимальное кровотечение, малотравматичность, короткие сроки реабилитации позволяют применять данный метод в качестве альтернативы внешней ДЦР в лечении рецидивирующих дакриоциститов.

Ibadov S.A.

USE OF TRANSCANALICULAR DIODE LASER-ASSISTED DACYROCYSTORHINOSTOMY IN RECURRENT DACYROCYSTITIS.

National Center of Ophthalmology named after acad. Zarifa Aliyeva

Key words: *recurrent dacryocystitis, transcanalicular diode laser-assisted dacryocystorhinostomy*

SUMMARY

Aim. To study the efficacy of transcanalicular diode laser-assisted DCR while treating recurrent dacryocystitis.

Materials and methods. 8 female patients with recurrent dacryocystitis underwent a second surgery by the method of a transcanalicular diode laser-assisted dacryocystorhinostomy.

All patients in the field of dacryostomy received a 5-minute application of mitomycin solution of 0.4 mg/mL and a silicone stent fixed. Full restoration of patency was observed in 7 patients, 1 patient preserved passive patency after the stent was removed, with the continuing epiphora.

Conclusions. Simple and fast technique of transcanalicular diode laser-assisted DCR, no skin incisions, minimal bleeding, minor trauma, short term rehabilitation allow using this method as an alternative to external DCR while treating recurrent dacryocystitis.

Korrespondensiya üçün:

Ibadov Samir Əlixas oğlu, Akademik Zərifə Əliyeva ad. Mili Oftalmologiya Mərkəzinin həkim-oftalmoloqu

Adres : AZ 1000, Bakı ş., Cavadxan küç., 32/15

Tel.: (99412) 569-91-36, (99412) 569-91-37

E-mail: administrator@eye.az; www.eye.az